

32007R0301

22.3.2007

IL-ĠURNAL UFFIĊJALI TA' L-UNJONI EWROPEA

L 81/11

REGOLAMENT TAL-KUNSILL (KE) Nru 301/2007

tad-19 ta' Marzu 2007

li jemenda l-Anness I tar-Regolament (KEE) Nru 2658/87 dwar in-nomenklatura tat-tariffa u l-istatistika u dwar it-Tariffa Doganali Komuni

IL-KUNSILL TA' L-UNJONI EWROPEA,

Wara li kkunsidra t-Trattat li jstabbilixxi l-Komunità Ewropea, u b'mod partikolari l-Artikolu 26 tiegħu,

Wara li kkunsidra l-proposta tal-Kummissjoni,

Billi:

- (1) Fin-Nomenklatura Magħquda stipulata f'Anness I tar-Regolament tal-Kunsill (KEE) Nru 2658/87 ⁽¹⁾, il-kodiċi NM għall-*monitors* huma 8528 51 00, 8528 59 10 u 8528 59 90.
- (2) Ir-Regolament tal-Kunsill (KE) Nru 493/2005 tas-16 ta' Marzu 2005 li jemenda l-Anness I tar-Regolament (KEE) Nru 2658/87 dwar in-nomenklatura tat-tariffa u l-istatistika u dwar it-Tariffa Doganali Komuni ⁽²⁾ ssospenda kompletament, għal perjodu limitat, id-dazji tat-Tariffa Doganali Komuni tad-Dwana għall-*monitors* li jużaw it-teknoloġija tal-kristalli likwidi, b' kejl djagonali ta' l-iskrin ta' 48,5 cm jew anqas u aspett ta' proporzjon ta' l-iskrin ta' 4:3 jew 5:4 u li jikklassifikaw taht il-Kodiċi NM 8528 21 90.
- (3) Din il-mizura ta' sospensjoni skadiet fil-31 ta' Diċembru 2006.
- (4) Għall-benefiċċju għall-konsumatur, sabiex jiġi żgurat l-iżvilupp razzjonali tal-produzzjoni u l-espansjoni tal-konsum fi hdan il-Komunità u sabiex jiġi promoss il-kummerċ bejn l-Istati Membri u pajjiżi terzi, huwa fl-interess tal-Komunità li testendi s-sospensjoni awtonoma li hemm bħalissa fuq id-dazji għal ċerti tipi ta' *monitors* klassifikati taht il-kodiċi NM 8528 59 90 għal sentejn oħra li jibdeu fl-1 ta' Jannar 2007.
- (5) Bħala riżultat ta' l-emendi għan-nomenklatura mehmuża bħala Anness mal-Konvenzjoni Internazzjonali dwar is-Sistema Armonizzata ta' Deskrizzjoni u Kodifikazzjoni tal-Merkanzija aċċettati skond ir-Rakkomandazzjoni

tal-Kunsill għall-Kooperazzjoni Doganali tas-26 ta' Ġunju 2004 u t-traspożizzjoni tan-Nomenklatura Magħquda fis-Sistema Armonizzata 2007, mill-1 ta' Jannar 2007, il-prodotti li jistgħu jiġu klassifikati taht il-Kodiċi NM 8528 21 90 se jkunu klassifikati taht il-Kodiċi NM 8528 59 90 tan-Nomenklatura Magħquda.

(6) Ir-Regolament (KEE) Nru 2658/87 għandu għalhekk jiġi emendat għaldaqstant.

(7) Ladarba s-sospensjoni introdotta minn dan ir-Regolament ittaqqas sospensjoni introdotta mir-Regolament (KE) Nru 493/2005 li skada fl-31 ta' Diċembru 2006 u ladarba mhuxwix fl-interess tal-Komunità li jkun hemm interruzzjoni fit-trattament tat-tariffi għall-*monitors* koperti minn din is-sospensjoni, dan ir-Regolament għandu jidhol fis-seħh immedjatament u japplika mill-1 ta' Jannar 2007.

ADOTTA DAN IR-REGOLAMENT:

Artikolu 1

Fl-Anness I tar-Regolament (KEE) Nru 2658/87 it-test f'kolonna 3 għal kodiċi NM 8528 59 90 f' Kapitolu 85, Sezżjoni XVI tat-Tieni Parti, l-Iskeda tad-Dazji tad-Dwana għandu jinbidel b'dan li ġej:

"14 (*)

(*) Id-Dazju tad-dwana ġie sospiż fuq bazi awtonoma, sal-31 ta' Diċembru 2008, għall-*monitors* b' kejl djagonali ta' l-iskrin ta' 48,5 cm jew anqas u aspett ta' proporzjon ta' l-iskrin ta' 4:3 jew 5:4 (Kodiċi TARIC 8528 59 90 30)."

Artikolu 2

Dan ir-Regolament għandu jidhol fis-seħh fil-jum tal-pubblikazzjoni tiegħu fil-Ġurnal Uffiċjali ta' l-Unjoni Ewropea.

Għandu japplika mill-1 ta' Jannar 2007

(1) ĠU L 256, 7.9.1987, p. 1. Ir-Regolament kif emendat l-ahħar bir-Regolament (KE) Nru 129/2007 (GU L 56, 23.2.2007, p. 1).

(2) ĠU L 82, 31.3.2005, p. 1

Dan ir-Regolament ghandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 19 ta' Marzu 2007.

Għall-Kunsill
Il-President
Horst SEEHOFER
